



The Librarian Who Risked Life To Save His Books

Hundreds of thousands of ancient manuscripts. One city. One brave librarian who refused to let history burn

Being a grandfather is truly wonderful!

A river that dyes cloth better than any chemical

प्र.मंत्री मोदी ने मंत्रियों से कामकाज पर रिपोर्ट मांगी

प्र.मंत्री ने विदेश यात्रा से लौटते ही केन्द्रीय मंत्रिमंडल की महत्वपूर्ण बैठक बुलाई है

—श्रीनंद झा—
—राष्ट्रदूत दिल्ली ब्यूरो—
नई दिल्ली, 20 मई। पाँच देशों के विदेश दौरे के बाद भारत लौटने के तुरंत बाद, प्रधानमंत्री नरेन्द्र मोदी गुरुवार को केन्द्रीय मंत्रिमंडल की एक महत्वपूर्ण बैठक की अध्यक्षता करेंगे।

केन्द्रीय मंत्रिमंडल के संभावित फेरबदल की अटकलों के बीच, मंत्रियों को अपने मंत्रालयों के प्रदर्शन पर प्रस्तुति देने के लिए कहा गया है, साथ ही तत्काल और दीर्घकालिक प्राथमिक कार्यों की सूची भी तैयार करने को कहा गया है। सूत्रों के अनुसार, प्रदर्शन समीक्षा के आधार पर प्रधानमंत्री मोदी केन्द्रीय कैबिनेट के फेरबदल का निर्णय ले सकते हैं।

पश्चिम बंगाल में भाजपा की अपभ्रूत जीत के परिप्रेक्ष्य में, अगले वर्ष होने वाले विधानसभा चुनावों, विशेष रूप से उत्तर प्रदेश और पंजाब के लिए चुनावी रणनीतियों पर भी चर्चा

■ मीटिंग में सभी मंत्रियों से उनके मंत्रालय के प्रदर्शन पर प्रेजेंटेशन देने को कहा है। समझा जाता है कि इसी के आधार पर वे मंत्रिमंडल में संभावित फेरबदल का निर्णय लेंगे।

■ इसके अलावा उत्तर प्रदेश और पंजाब पर भी चर्चा की जाएगी, जहाँ अगले वर्ष चुनाव होने हैं।

■ प्र.मंत्री मोदी मौजूदा ईरान वॉर से उपजे हालात, विशेषकर आर्थिक संकट से निपटने के संबंध में भी मंत्रालयों को निर्देश देंगे।

■ सूत्रों ने कहा कि कैबिनेट मीटिंग के बाद भाजपा में संगठनात्मक फेरबदल की प्रक्रिया शुरू की जा सकती है और नए पार्टी अध्यक्ष अपनी टीम की घोषणा करेंगे।

होने की संभावना है।

प्रधानमंत्री संभवतः मौजूदा पश्चिम एशिया संकट और इसके आर्थिक प्रभाव पर भी चर्चा कर सकते हैं। मंत्रालयों और विभागों को इस स्थिति

से निपटने के निर्देश देने की संभावना है। सूत्रों ने कहा, ऊर्जा, कृषि, उर्वरक, विमानन, जहाजरानी और लॉजिस्टिक्स जैसे क्षेत्रों पर बैठक में विशेष ध्यान दिये जाने की उम्मीद है।

प्रधानमंत्री सभी क्षेत्रों से सम्बंधित सरकार की नीतिगत सुधारों की प्राथमिकताओं पर भी चर्चा कर सकते हैं। मोदी ने पहले अगले 10 वर्षों के लिये सुधार प्राथमिकताओं का खाका प्रस्तुत किया था और कहा था कि उनकी सरकार की "सुधार एक्सप्रेस" ने आम नागरिकों के लिए व्यवस्थित एवं महत्वपूर्ण बदलाव सुनिश्चित किए हैं।

कल केन्द्रीय मंत्रिपरिषद की बैठक के बाद, भाजपा, संगठनात्मक बदलाव की प्रक्रिया भी शुरू कर सकती है। यह संभवतः नए भाजपा अध्यक्ष नितिन नारायण द्वारा अपनी टीम की घोषणा किये जाने के साथ शुरू होगी।

बदलाव के व्यापक होने की संभावना है, जिसमें किसान मोर्चा और ओबीसी मोर्चा जैसे अग्रिम संगठन भी शामिल होंगे। केन्द्रीय कैबिनेट का फेरबदल और संगठनात्मक बदलाव की प्रक्रिया अगले कुछ हफ्तों में पूरी होने की संभावना है।

ब्रिक्स सम्मेलन के लिए भारत आएं शी और पुतिन

—जाल खंबाता—
—राष्ट्रदूत दिल्ली ब्यूरो—
नई दिल्ली, 20 मई। रूसी राष्ट्रपति व्लादिमीर पुतिन और चीनी राष्ट्रपति शी जिनपिंग 12-13 सितंबर, 2026 को होने वाले ब्रिक्स शिखर सम्मेलन में भाग लेने के लिए संभवतया नई दिल्ली आ

■ यह उच्च स्तरीय सम्मेलन 12 और 13 सितंबर को नई दिल्ली में भारत की अध्यक्षता में आयोजित हो रहा है।

सकते हैं। यह उच्च स्तरीय शिखर सम्मेलन भारत द्वारा ब्लॉक की अध्यक्षता के हिस्से के रूप में आयोजित किया जा रहा है।

चर्चाओं का केन्द्र आर्थिक सहयोग, व्यापार, ऊर्जा सुरक्षा, सप्लाई चेन मजबूती, और वर्तमान भू-राजनीतिक तनावों के बीच उभरती अर्थव्यवस्थाओं की रणनीतिक भूमिका पर रहने की उम्मीद है। पुतिन के दौर की पुष्टि हो चुकी है, जबकि चीनी मीडिया (शेष अंतिम पृष्ठ पर)

'सरकार के पास पिछड़ी जातियों की आबादी का सटीक आंकड़ा होना चाहिए'

सुप्रीम कोर्ट ने इसके साथ यह भी कहा कि पिछड़ों के कल्याण के लिए बेहतर योजनाएं बनाने के लिए जातीय जनगणना बेहद जरूरी है

—जाल खंबाता—
—राष्ट्रदूत दिल्ली ब्यूरो—
नई दिल्ली, 20 मई। सुप्रीम कोर्ट ने जाति जनगणना करने के महत्व को रेखांकित किया है और कहा है कि सरकार के पास पिछड़ी जातियों के लोगों का सटीक आंकड़ा होना चाहिए।

कोर्ट ने यह बात जाति जनगणना से संबंधित याचिकाओं की सुनवाई के दौरान कही। न्यायालय का मानना है कि डेटा संग्रह सामाजिक कल्याण नीतियों को प्रभावी बनाने के लिए बेहद जरूरी है।

अदालत की यह टिप्पणी ऐसे समय आई है, जब विभिन्न समुदायों को दिये जाने वाले लाभ और सामाजिक न्याय से संबंधित चर्चाएं चल रही हैं। कोर्ट ने कहा कि पिछड़े वर्गों के सटीक आंकड़े प्राप्त होने पर सरकार संसाधनों

■ सुप्रीम कोर्ट ने जाति आधारित जनगणना से संबंधित याचिकाओं की सुनवाई के दौरान यह राय व्यक्त की, इसका अर्थ है कि कोर्ट मानता है कि सामाजिक कल्याण की योजनाओं के क्रियान्वयन के लिए डेटा संग्रह बेहद जरूरी है।

■ सुप्रीम कोर्ट की टिप्पणियों के मद्देनजर सरकार के प्रतिनिधियों ने कहा कि सरकार देश भर से सटीक आंकड़े प्राप्त करने की प्रक्रिया को तेज करने के प्रयासों पर विचार कर रही है, हालांकि उन्होंने इसकी समय सीमा नहीं बताई, कोर्ट ने बाद की हियरिंग्स में इसके अपडेट देने के निर्देश दिए।

हाशिए पर रहे समूहों के उत्थान के प्रयासों में बाधक होती है। विभिन्न राज्यों के अधिकारी सुप्रीम कोर्ट के सुझावों पर (शेष अंतिम पृष्ठ पर)

एसओजी ने फर्जी विकलांगता प्रमाण पत्र से नौकरी पाने वाले को गिरफ्तार किया

आरोपी संदीप सैनी ने जयपुर विद्युत वितरण निगम में फर्जी प्रमाण पत्र से नियुक्ति प्राप्त की थी

जयपुर, 20 मई (कास)। सरकारी नौकरियों में फर्जीवाड़े और डमी अभ्यर्थियों के जरिए नियुक्ति हासिल करने के मामलों में स्पेशल ऑपरेशन्स ग्रुप (एसओजी) ने एक और कार्रवाई करते हुए जयपुर विद्युत वितरण निगम लिमिटेड (जेवीवीएनएल) में फर्जी दिव्यांग प्रमाण पत्र के आधार पर नौकरी पाने वाले आरोपी संदीप सैनी को गिरफ्तार किया है। आरोपी पिछले दो महीनों से फरार चल रहा था, जिसे एसओजी ने गिरफ्तार किया। फिलहाल आरोपी से पूछताछ की जा रही है।

एसओजी के अतिरिक्त पुलिस महानिदेशक विशाल बंसल ने बताया कि 6 मार्च 2026 को सवाई मांसिंह अस्पताल के ईएनटी विभागाध्यक्ष एवं नर्सिंग प्रभारी की ओर से रिपोर्ट दर्ज करवाई गई थी कि जेवीवीएनएल कर्मचारी संदीप सैनी का मेडिकल बोर्ड

■ एसएमएस अस्पताल में आरोपी संदीप सैनी की मेडिकल बोर्ड के समक्ष जांच होनी थी। उसके स्थान पर यह अशोक कुमार जाट का युवक पहुंचा था और पकड़ा गया।

के समक्ष 'बेरा' एवं 'पीटीए' टेस्ट होना था, लेकिन जांच के दौरान उसके स्थान पर अशोक कुमार जाट नामक युवक अस्पताल पहुंचा था।

डॉक्टरों ने आधार और जनआधार कार्ड की जांच के दौरान पहचान में गड़बड़ी पकड़ ली, जिसके बाद अशोक कुमार जाट को मौके पर ही पकड़ लिया गया। मामलों में एसओजी थाने में गडबड़ी पकड़ ली, जिसके बाद अशोक कुमार जाट को मौके पर ही पकड़ लिया गया।

जांच में सामने आया कि आरोपी संदीप सैनी ने पहले बीडीके अस्पताल से 'हेमोपेरिसिस' का दिव्यांग प्रमाण पत्र बनवाया था। बाद में उसने कथित रूप

से कूटरचना कर उसकी जगह 'हिर्यारि इम्पेयरमेंट' (मूक-बधिर) का फर्जी प्रमाण पत्र तैयार कर लिया और दिव्यांग कोटे से जेवीवीएनएल में टेक्निकल हेल्पर-तृतीय के पद पर नियुक्ति हासिल कर ली।

कार्मिक विभाग के निर्देशानुसार संदीप सैनी का दोबारा मेडिकल परीक्षण कराया जाना था। रि-मेडिकल में फर्जीवाड़ा उजागर होने के डर से उसने अपने परिचित अशोक कुमार जाट को 10 हजार रूपए देकर अपनी जगह मेडिकल जांच में भेजा था। काम सफल होने पर अधिक रकम देने का भी लालच (शेष अंतिम पृष्ठ पर)

अमर्यादित टिप्पणी के लिए राहुल गांधी राष्ट्र से काफी मांगें- भजनलाल

जयपुर, 20 मई। मुख्यमंत्री भजनलाल शर्मा ने कहा कि लोकसभा के नेता प्रतिपक्ष राहुल गांधी द्वारा प्रधानमंत्री नरेन्द्र मोदी एवं गृह मंत्री अमित शाह पर की गई टिप्पणी अमर्यादित और अत्यंत निन्दनीय है।

■ उन्होंने कहा कि देश के शीर्ष नेतृत्व के प्रति उपयोग किए गए शब्द कांग्रेस किये शब्द कांग्रेस का पतन दिखाते हैं।

उन्होंने कहा है कि शीर्ष नेतृत्व के प्रति उपयोग किए गए शब्द कांग्रेस की हताशा और पतन को दिखाते हैं।

मुख्यमंत्री ने कहा है कि मानसिक संतुलन खो चुका विपक्ष समाज में अराजकता फैलाने का काम कर रहा है। अमर्यादित शब्दों से देश के सर्वोच्च पदों और देशवासियों की भावनाओं का अपमान करने के लिए राहुल गांधी को राष्ट्र से सार्वजनिक रूप से माफी मांगनी चाहिए।

क्या प.बंगाल फिर से भारत का इकोनॉमिक पावर हाउस बनेगा?

प.बंगाल में सत्ता परिवर्तन के बाद लोगों की उम्मीदें चरम पर पहुंच गई हैं, वे प.बंगाल के सुनहरें अतीत की वापसी की आशा संजो रहे हैं

—अंजन राय—
—राष्ट्रदूत दिल्ली ब्यूरो—
नई दिल्ली, 20 मई। अब, जब बंगाल में "डबल इंजन सरकार" सत्ता की ड्राइविंग सीट पर आ गई है, तब राज्य की लंबे समय से ठहरी हुई अर्थव्यवस्था के पुनर्जीवन को लेकर बड़ी उम्मीदें पैदा हो गई हैं। इसका ऐतिहासिक संदर्भ यह है कि एक समय बंगाल, देश की अर्थव्यवस्था के अग्रिम मोर्चे पर था। यह बात आज की नई पीढ़ी को याददाश्त से परे है।

यह एक औद्योगिक महाशक्ति हुआ करता था। अधिकांश मैनुफैक्चरिंग उद्योग कलकत्ता और उसके आसपास केन्द्रित थे, क्योंकि यह शहर भारत में विदेशी पूंजी का मुख्यालय था। इसका बंदरगाह देश के निर्यात और आयात दोनों का मुख्य द्वार था, जहां से "भारतीय निर्यात का सुनहरा रेशा," यानी जूट दुनिया भर में जाता था।

- 35 साल के वामपंथी शासन और उसके बाद तृणमूल के शासनकाल ने प.बंगाल को देश में सबसे गरीब राज्य बना दिया था, विशेषज्ञों का कहना है कि अगर गंभीरता से प्रयास किए जाएं तो हालात बदले जा सकते हैं।
- राज्य के औद्योगिक विकास के लिए लंबे समय से ठंडे बस्ते में पड़े पावर प्रोजेक्ट को पुनः शुरू किया जाना जरूरी है।
- मुगलकाल से ही बंगाल खासकर कलकत्ता आर्थिक रूप से समृद्ध था। जगत सेठ जो कभी मुगलों का बैंकर था, उसका मुख्यालय हाउस ऑफ मुर्शिदाबाद में है और कहते हैं कि ब्रिटिश साम्राज्य को बनाने में हाउस ऑफ जगत सेठ का बड़ा योगदान था, यह बैंकिंग हाउस तब बंद हुआ, जब लॉर्ड क्लाइव ने इससे जो धन उधार लिया था वह नहीं लौटाया।
- बैंकों के राष्ट्रीयकरण के बाद कलकत्ता में यूनिन बैंक ऑफ इंडिया, यूनाइटेड कॉमर्शियल बैंक और इलाहाबाद बैंक का मुख्यालय था। इनमें से दो बैंकों यूनाइटेड बैंक ऑफ इंडिया व इलाहाबाद बैंक का ममता बनर्जी के कार्यकाल में विलय कर दिया गया और केन्द्रीय वित्त मंत्रालय के इस फैसले पर किसी ने भी आपत्ति नहीं की।
- नई सरकार को इन बैंकों के मुख्यालय पुनः कलकत्ता लाना चाहिए और ऐसा वातावरण बनाना चाहिए कि राज्य से पलायन कर गए उद्योग वापस लौटने में रुचि दिखाएं।

अधिकांश विदेशी एयरलाइंस कलकत्ता हवाई अड्डे पर उतरती थीं और शनिवार की शाम को विदेश यात्रा पर जाने वाले देश के सबसे महत्वपूर्ण लोग अक्सर

यहीं पर एक दूसरे से टकराते नज़र आते थे। अब यह सब अतीत की बात हो चुकी है। आज पश्चिम बंगाल भारत की

आर्थिक व्यवस्था में सबसे निचले पायदान पर फंसा हुआ है। विदेशी पूंजी ने वाम मोर्चा शासन के पैंतीस वर्षों के शासन के दौरान बंगाल को अलविदा

कह दिया था। बंगाल ने अंग्रेजी शब्दकोश को "धेराव" शब्द का तोहफा दिया। वामपंथी नेताओं ने तो देश के सबसे बड़े औद्योगिक घरानों में से एक

के उत्तराधिकारी को सार्वजनिक रूप से अपमानित करने तक का दुस्साहस किया। शिकायतों पर किसी ने ध्यान नहीं दिया।

बंगाल की बदनामी होने लगी। यह खराब छवि तब और मजबूत हो गई, जब तत्कालीन मुख्यमंत्री ममता बनर्जी ने टाटा समूह को एक नवनिर्मित फैक्ट्री परिसर से बाहर भगा दिया। स्थिति तब भी नहीं सुधरी, जब उन्होंने ज्योति बसु की पुरानी परिपटी को दोहराया, जिसके तहत वो हर गर्मियों में ब्रिटेन और यूरोप से विदेशी निवेश आकर्षित करने के दिखावटी मकसद से यूरोप की यात्रा पर निकल पड़ती थीं।

उस अभियान का सबसे चर्चित दृश्य वो था, जब ममता बनर्जी स्पेन में कहीं अपनी ब्रांडेड "हवाई चप्पल" पहनकर धूमती दिखाई दीं। उसी दौरान उन्होंने एक इस्पात उद्योग परियोजना में (शेष अंतिम पृष्ठ पर)

पवार ने मोदी की तारीफ के पुल बांधे

मुंबई, 20 मई। एनसीपी (एसपी) नेता शरद पवार ने एक कार्यक्रम के दौरान प्रधानमंत्री मोदी की खूब तारीफ की। उन्होंने कहा कि राजनीतिक मतभेदों के बावजूद प्रधानमंत्री नरेन्द्र मोदी अंतरराष्ट्रीय मंच पर भारत की प्रतिष्ठा को मजबूत करने के लिए काम कर रहे हैं। मंगलवार शाम मुंबई में आयोजित एक

■ शरद पवार ने मुम्बई में एक कार्यक्रम में कहा मोदी विदेशों में भारत का मान बढ़ा रहे हैं।

कार्यक्रम में पवार ने कहा कि राष्ट्रीय हित के मुद्दों पर सभी को एकजुट होकर काम करना चाहिए। शरद पवार ने कहा कि पूर्व प्रधानमंत्री इंदिरा गांधी, पीवी नरसिम्हा राव और मनमोहन सिंह ने भी हमेशा देश के भविष्य और सम्मान को सर्वोच्च प्राथमिकता दी। एनसीपी एसपी प्रमुख ने कहा, राजनीतिक मतभेद भारत की प्रतिष्ठा की रक्षा के आड़े नहीं आने चाहिए। प्रधानमंत्री मोदी विदेशों में देश के सम्मान को बनाए रखने के लिए काम कर रहे हैं। हमारी राजनीतिक सोच (शेष अंतिम पृष्ठ पर)